

# 2012

THS-kjarnin 2012



**REGLUR FYRI SKRÁSETING Í SJÚKRAHÚSVERKINUM**

# Reglur fyri skráseting í sjúkrahúsverkinum

---

## Inngangur

Í sambandi við verksetingina av THS í heilsuverkinum varð dentur fyrst og fremst lagdur á at fáa skipanina breidda út í føroyska heilsuverkinum, meðan datagóðskan og upplýsingar til leiðslukunning vórðu sett í aðru røð.

Nú skipanin er tikin í nýtslu á teimum trimum sjúkrahúsunum og hjá øllum kommunulæknunum er næsta stig at bøta um datagóðskuna og at gera brúk av upplýsingunum í skipanini.

THS-kjarnin skal útvega data til leiðslukunning, sum taka støði í galdandi skráseting í Danmark, “Fællesindhold for basisregistrering af sygehuspatienter” (Statens Serum Institut) (stytt FI).

Í Føroyum brúkar alt heilsuverkið somu skipan og allir upplýsingar liggja í einum og sama stað. Hetta eigur at vera ein fyrimunur. Verður skipanin brúkt á rættan hátt í Føroyum eigur onki at vera til hindurs fyri at upplýsingarnar, sum verða fingnir úr skipanini, eru eftirfarandi.

Aðalstjórin í Heilsumálaráðnum hevur eftirspurt betri datagóðsku og meira eftirfarandi hagtøl. THS-kjarnin er tí farin undir 2. rundu í heilsuverkinum við tí høvuðsendamálið at bøta datagóðskuna í THS, soleiðis at upplýsingarnir í skipanini verða meira eftirfarandi. Tó kunnu sjúkrahúsini og kommunulæknarnir seta átøk í verk beinanvegin, sum kunnu vera við til at bøta datagóðskuna.

Reglur fyri skráseting vórðu lagdar fram fyri THS-stýrisbólkin í 2. februar 2012 og vórðu einmælt samtyktar. Tó ynskti LS, at reglurnar blivu sendar til hoyringar hjá klinisku deplunum áðrenn tær blivu settar í verk og er tað nú avgreitt.

# Reglur fyri skráseting í sjúkrahúsverkinum

## Fokusøkir

### Tíðarsonn ávísing

- Kommunulæknar upprætta akuttar ávísingar tíðarsatt, tvs. beinavegin ein sjúklingurin verður ávístur víðari til Skaðstovuna/Bráðmóttøkuna.
  - Serligt fokus verður á kommunulæknavaktina við atlit at tíðarsannari skráseting av ávísing.
  - Mannagongd fyri koyrilæknarnar skal gerast
- Í ávísingini verður ávísingardiagnosan (ICPC-kotan) obligatoriskt lyklaorð.
- Allar akuttar ávísingar verða aksepteraðar í Skaðastovuni/Bráðmóttøkuni á Landssjúkrahúsinum (LS) og á skaðastovunum á Klaksvíkar sjúkrahúsi (KS) og Suðuroyar sjúkrahúsi (SS).
- Ávísingar sum eru í gongd innan somu sergrein, sum tann akutta, verða standandi.
- LS útnevni ein serlækna og ein læknaskrivara á hvørjum depli sum skrásetingarrøkil<sup>1</sup>. KS og SS útnevna ein serlækna og ein læknaskrivara sum skrásetingarrøkil.

### Forløb

- Forløbini hava sama heiti sum áður; í flestu førum navnið á sergrein, t.d. Ortopedi, Parenkymkirurgi, Gastroenterologi.
- Forløb varar frá ávísing verður upprættað. Allar kontaktir sum sjúklingurin hevur við sjúkrahúsið verða knýttar at forløbinum: innleggingar, skurðviðgerðir, ambulantar vitjanir, veitingar, tilsýn.
- Um sjúklingurin við móttøku er upprættaður við skeivum forløbi, verður forløbið og “Medicinsk ansvarlig enhed” eftirfylgjandi rættaði.

### Nýtt sambært FI

Í THS hevur ikki áður verið skilt millum akutt og planløgð forløb. Sambært FI skal tað gerast.

- Akutt forløb
  - Akutt forløb verður avsluttað:
    - Tá sjúklingur verður sendur heimaftur úr Bráðmóttøkuni
    - Tá sjúklingur verður útskrivaður av eini deild.
  - Akutt forløb verður ikki avsluttað
    - a) Um sjúklingurin einki slíkt forløb hevur frammanundan og skal halda áfram í ambulantum regi.
- Planlagt forløb:
  - a) Um sjúklingurin hevur eitt sama slag planlagt forløb, heldur hettar áfram samstundis við akutta forløbið. Allar framtíðar kontaktir verða knýttar at planlagda forløbinum.

### Bíðitíð

Sambært FI eru fleiri “bíðstatus”, sum vit ikki brúka í Føroyum.

Í Føroyum verður bíðitíð lýst sum tíðarskeiðið frá ávísingardato til dagin har sjúklingurin møtir á sjúkrahúsinum til fyrstu viðtalu. Fyri innleggingarkontaktir endar bíðitíðin tann dagin sjúklingurin verður innlagdur. Fyri ambulantar kontaktir endar bíðitíðin, tann dagin sjúklingurin møtir í ambulatoriinum fyri fyrstu ferð.

<sup>1</sup> Skrásetingarrøkilin hevur serliga uppgávu innan undirvísing, menning og eftirlit av skrásetingini.

# Reglur fyri skráseting í sjúkrahúsverkinum

---

Rættur framferðarháttur fyri nýtslu av bíðilistanum (Planlagte aktivitetir):

- Bíðilistin (Planlagte aktivitetir) verður brúktur til at stýra bókingum og innkallingum av sjúklingum. Ongin sjúklingur verður bókaður í kalendaran, fyrr enn bókaða tíðin er eftirfarandi. Hetta fyri at:
  - 1) Fáa eftirfarandi hagtøl viðvíkjandi bíðitíð
  - 2) Sleppa undan órógv á innkallingini umvegis sms-skipanina
  - 3) Sleppa undan óneyðugum umbókingum

## Skráseting av diagnosukotum ICD-10

Læknar skráseta eina aktións-diagnosu og møguligar bi-diagnosur, ískoystiskotur, prosedurukotur og assistansur til allar kontaktir.

## Skráseting av prosedurukotum

Prosedurukotur verða skrásettar av røktarstarvsfólk í t.d. ambulatorium. Prosedurukotur verða ikki skrásettar á seingjardeildunum til sjúklingar sum hava tørv á røktarskráseting í røktarætlan. Dentur verður lagdur á at menna prosedukotuskrásetingina.

## Kontaktsskráseting

Kontakttypur eru avmarkaðar til hesar:

- Ambulant
- Innleggjan
- Skaðastovukontakt
- Telefonkontakt
- Sjúklingafyrisiting

Allar aðrar kontakttypur verða tiknar burtur

## Tilsýn

Pr. 1. september 2013 verður tilsýn umbiðið í THS.

Hetta verður gjørt soleiðis, at ávísing verður send til avvarðandi depil og kann so fylgjast upp við telefonsamrøðu. Tá tilsýnið er gjørt verður ávísingin svarað í THS.

## Uppstiging av Cosmic til versión 7.5

Í 2013 verður Cosmic versión 7.2 uppstigað til versión 7.5. Nýggja versiónin stuðlar niðanfyrirstandandi skrásetingum, sum tískil vera í fokus aftaná uppstigingina.

- Skaðaskráseting
- Innanhýsis ávísing

## Upplýsingar av týdningi

Allir upplýsingar av týdningi fyri sjúklingatrygdina skulu skrásetast í THS beinanvegin við móttøku av sjúklingi. T.d. Cave, medisin o.a.